

“ಮಧುರ ಮಕ್ಕಳೇ - ನೀವು ಜ್ಞಾನ ಸಾಗರ ತಂದೆಯ ಬಳಿ ಸಮ್ಮುಖದಲ್ಲಿ ಮಿಲನ ಮಾಡಲು, ಮೋಡಗಳನ್ನು ತುಂಬಿಸಿಕೊಳ್ಳಲು ಬರುತ್ತೀರಿ, ನೀವು ಇಲ್ಲಿ ಯಾವುದೇ ತೀರ್ಥ ಯಾತ್ರೆ ಮಾಡುವುದಕ್ಕಾಗಲಿ ಅಥವಾ ಬೆಟ್ಟದ ತಂಪಾದ ಗಾಳಿಯನ್ನು ಸೇವಿಸುವುದಕ್ಕಾಗಲಿ ಬರುವುದಿಲ್ಲ”

- ಪುಶ್ಪ:** ಗೃಹಸ್ಥ ವ್ಯವಹಾರದಲ್ಲಿಂದೂ ಯಾವ ವಿಧಿಯಿಂದ ನಡೆಯುತ್ತಿದ್ದಾಗ ಸದಾ ಆರೋಗ್ಯವಂತರಾಗಿ ಬಿಡುತ್ತೀರಿ?
- ಉತ್ತರ:** ಸದಾ ಆರೋಗ್ಯವಂತರಾಗಿರುವುದಕ್ಕೆ ಸದಾ ಬಾಬಾ ಬಾಬಾ ಎನ್ನುತ್ತಾ ಇರಬೇಕು. ನಿಮ್ಮೊಂದಿಗೇ ತಿನ್ನುತ್ತೇನೆ, ನಿಮ್ಮ ಜೊತೆಯಲ್ಲಿಯೇ ತಿರುಗಾಡುತ್ತೇನೆ, ನಿಮ್ಮೊಂದಿಗೇ ಇರುತ್ತೇನೆ... ಹೀಗೆ ಸರ್ವಸ್ವವನ್ನು ಬುದ್ಧಿಯಿಂದ ತಂದೆಗೆ ಅರ್ಪಣೆ ಮಾಡಬೇಕು. ನಾವು ಶಿವತಂದೆಯ ಪಾಲನೆಯಲ್ಲಿ ಬೆಳೆಯುತ್ತಿದ್ದೇವೆಂದು ತಿಳಿದು ನಡೆಯಿರಿ. ಯಾವುದೇ ವಸ್ತುವಿನಲ್ಲಿ ಮಮತ್ವವಿರಬಾರದು. ತಂದೆಗೆ ಎಲ್ಲವನ್ನೂ ಅರ್ಪಣೆ ಮಾಡಿ ಅವರ ಆಜ್ಞೆಯಂತೆ ಸ್ವೀಕಾರ ಮಾಡಿ, ಆಗ ಎಲ್ಲವೂ ಪವಿತ್ರವಾಗಿ ಬಿಡುತ್ತದೆ ಮತ್ತು ನೀವು ಸದಾ ಆರೋಗ್ಯವಂತರಾಗಿ ಬಿಡುತ್ತೀರಿ.
- ಗೀತೆ:** ದೂರದೇಶದಲ್ಲಿರುವ ತಂದೆ ಪರದೇಶದಲ್ಲಿ ಬಂದರು.....

ಓಂ ಶಾಂತಿ. ದೂರದೇಶದ ತಂದೆಯ ಬಳಿ ಮಕ್ಕಳು ಮಿಲನ ಮಾಡಲು ಬರುತ್ತೀರಿ. ಯಾವುದೇ ತೀರ್ಥ ಯಾತ್ರೆಯಾಗಲಿ, ಅಥವಾ ಬೆಟ್ಟದ ತಂಪಾದ ಗಾಳಿಯನ್ನು ಸೇವಿಸುವುದಕ್ಕಾಗಲಿ ಮಕ್ಕಳು ಬರುವುದಿಲ್ಲ. ಮನುಷ್ಯರಂತೂ ಬೆಟ್ಟಗಳ ಮೇಲೆ ತಂಪಾದ ಗಾಳಿ ಸೇವಿಸಲು ಹೋಗುತ್ತಾರೆ. ಆದರೆ ಮಕ್ಕಳು ಇಲ್ಲಿ ಮಾತಾಪಿತರ ಬಳಿ ಮಿಲನ ಮಾಡಲು ಬರುತ್ತೀರಿ. ಇದಂತೂ ನಿಮಗೆ ಗೊತ್ತಿದೇ- ಮಾತಾಪಿತ ದೂರದೇಶದಿಂದ ಪರದೇಶದಲ್ಲಿ ಬರುತ್ತಾರೆ, ಏಕೆ ಬರುತ್ತಾರೆ? ಸ್ವರ್ಗವನ್ನು ರಚಿಸಲು ಬರುತ್ತಾರೆ. ಅವರನ್ನು ಮಿಲನ ಮಾಡಲು ಮಕ್ಕಳು ಭಿನ್ನ-ಭಿನ್ನ ಗ್ರಾಮಗಳಿಂದ, ಎಷ್ಟೊಂದು ದೂರದೇಶದಿಂದ ಬರುತ್ತೀರಿ. ವಿದೇಶದಿಂದಲೂ ಬರುತ್ತೀರಿ - ಏತಕ್ಕಾಗಿ? ಯಾವುದೇ ವಸ್ತುಗಳನ್ನು ನೋಡುವುದಕ್ಕಾಗಿ ಅಲ್ಲ. ಆತ್ಮರು ಅಥವಾ ಜೀವಾತ್ಮರು ತಂದೆ-ತಾಯಿಯೊಂದಿಗೆ ಮಿಲನ ಮಾಡಲು ಬರುತ್ತೀರಿ. ತಂದೆ-ತಾಯಿಯು ದೂರದೇಶದ ನಿವಾಸಿಗಳಾಗಿದ್ದಾರೆ ಅಂದಾಗ ಈಗ ನೀವು ಯಾರ ಮುಂದೆ ಕುಳಿತಿದ್ದೀರಿ? ತಂದೆ-ತಾಯಿಯ ಸಮ್ಮುಖದಲ್ಲಿ ಕುಳಿತಿದ್ದೀರಿ, ಯಾರಿಂದ ಸ್ವರ್ಗದ ಸುಖವು ಸಿಗಲಿದೆ. ಆದರೆ ಅವರ ಮತದಂತೆ ನಡೆದಾಗ ಮಾತ್ರ. ಆದ್ದರಿಂದಲೇ ಅವರ ಶ್ರೀಮತದ ಎಷ್ಟೊಂದು ಗಾಯನವಿದೆ. ಭಗವಾನುವಾಚ - ಶ್ರೀಮತವು ಗಾಯನ ಮಾಡಲ್ಪಟ್ಟಿದೆ. ಯಾವುದೇ ಬ್ರಹ್ಮ-ವಿಷ್ಣು-ಶಂಕರನ ಗಾಯನವಲ್ಲ, ಆದರೆ ಎಲ್ಲರಿಗಿಂತ ಶ್ರೇಷ್ಠ ಮಾತಾಪಿತರಾಗಿದ್ದಾರೆ, ಅವರ ಗಾಯನ ಮಾಡುತ್ತಾರೆ. ಈ ಸೃಷ್ಟಿಯ ರಚನಿತ ತಂದೆ-ತಾಯಿಯ ಆಹ್ವಾನವನ್ನು ಈ ಪತಿತ ಪ್ರಪಂಚದಲ್ಲಿ ಬನ್ನಿ, ನಮ್ಮನ್ನು ಪಾವನ ಮಾಡಿ ಎಂದು ಕರೆಯುತ್ತಾರೆ. ಈಗ ಅವರು ಪರದೇಶದಲ್ಲಿ ಬಂದಿದ್ದಾರೆ. ನೀವೂ ಸಹ ಪರದೇಶದಲ್ಲಿ ಕುಳಿತಿದ್ದೀರಿ. ಇದು ರಾವಣನ ದೇಶವಾಗಿದೆ. ಈ ಅಕಾಸುರ, ಬಕಾಸುರ, ಪೂತನಿ, ಶೂರ್ಪನಖಿ, ಹಿರಣ್ಯ ಕಷ್ಟಪ ಇತ್ಯಾದಿಗಳೆಲ್ಲರೂ ಈ ಮನುಷ್ಯರ ಹೆಸರುಗಳಾಗಿವೆ. ಅಸುರರಿಗೆ ಯಾವುದೇ ಬೇರೆ ರೂಪವಿಲ್ಲ. ದೇವತೆಗಳಿಗೂ ಬೇರೆ ರೂಪವಿಲ್ಲ, ನಾಲ್ಕು ಭುಜಗಳೂ ಇಲ್ಲ. ಅವರೂ ಮನುಷ್ಯರೇ ಆಗಿದ್ದಾರೆ ಮತ್ತು ದೇವತೆಗಳೂ ಮನುಷ್ಯರೇ ಆಗಿದ್ದಾರೆ ಆದರೆ ದೇವತೆಗಳದು ಪಾವನ ದೇಶದಲ್ಲಿ ಪುನರ್ಜನ್ಮವಾಗಿತ್ತು.

ಸತ್ಯಯುಗ, ತ್ರೇತಾಯುಗವು ಈಶ್ವರನ ಮನೆಯಾಗಿದೆ. ಸ್ವರ್ಗದಲ್ಲಿ ಬರುತ್ತೀರೆಂದರೆ ತಮ್ಮ ಮನೆಯಲ್ಲಿ ಬರುತ್ತೀರಿ. ಈಗ ನೀವು ಬೇರೆಯವರ ಮನೆ, ರಾವಣನ ಮನೆಯಲ್ಲಿದ್ದೀರಿ, ಆದ್ದರಿಂದ ತಂದೆಯು ಬಂದು ನಿಮ್ಮನ್ನು ರಾವಣನ ಮನೆಯಿಂದ ಬಿಡಿಸುತ್ತಾರೆ, ಮುಕ್ತರನ್ನಾಗಿ ಮಾಡುತ್ತಾರೆ. ಅರ್ಧಕಲ್ಪವಂತೂ ನೀವು ಮಾಯೆಯ ದೇಶದಲ್ಲಿ ಪುನರ್ಜನ್ಮವನ್ನು ತೆಗೆದುಕೊಳ್ಳುತ್ತಿರುತ್ತೀರಿ. ಸತ್ಯಯುಗ-ತ್ರೇತಾಯುಗದಲ್ಲಿ ರಾಮರಾಜ್ಯ ಅರ್ಥಾತ್ ಈಶ್ವರನ ರಾಜ್ಯವಿರುತ್ತದೆ. ಏಕೆಂದರೆ ಅದನ್ನು ಈಶ್ವರನೇ ಸ್ಥಾಪನೆ ಮಾಡಿದ್ದಾರೆ. ಅರ್ಧಕಲ್ಪ ಅಲ್ಲಿ ಪುನರ್ಜನ್ಮವನ್ನು ತೆಗೆದುಕೊಳ್ಳುತ್ತಾ ಬಂದಿರಿ, ಇನ್ನು ಅರ್ಧಕಲ್ಪ ರಾವಣರಾಜ್ಯದಲ್ಲಿ ಪುನರ್ಜನ್ಮವನ್ನು ಪಡೆದುಕೊಂಡಿರಿ. ಈಗ ನಾವು ಯಾರ ಸಮ್ಮುಖದಲ್ಲಿ ಕುಳಿತುಕೊಂಡಿದ್ದೇವೆಂದು ಮಕ್ಕಳಿಗೆ ಅರ್ಥವಾಗಿದೆ. ತಂದೆಯು ಶಿಕ್ಷಕನೂ ಆಗಿದ್ದಾರೆ, ಸದ್ಗುರುವೂ ಆಗಿದ್ದಾರೆ ಹಾಗೆಯೇ ನೀವು ಮಾತೆಯರೂ ಸಹ ಶಿಕ್ಷಕ ಮತ್ತು ಸದ್ಗುರುವಾಗಿದ್ದೀರಿ. ಏಕೆಂದರೆ ತಾವೂ ಸಹ ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಲು ಓದಿಸುತ್ತೀರಿ. ಈಗಂತೂ ಆಸುರೀ ಸಂಪ್ರದಾಯದಿಂದ ದೈವೀ ಸಂಪ್ರದಾಯದವರಾಗುತ್ತೀರಿ. ನಿಮ್ಮನ್ನು ಮುಳ್ಳುಗಳಿಂದ ಹೂವನ್ನಾಗಿ ಮಾಡಲು ತಂದೆಯು ಈ ರಥದ ಮೇಲೆ ಸವಾರನಾಗಿ ಬಂದಿದ್ದಾರೆ. ತಂದೆಯು ಮಕ್ಕಳೊಂದಿಗೆ ಮಿಲನ ಮಾಡಲು ಅನ್ಯ ದೇಶಗಳಲ್ಲಿಯೂ ಹೋಗುತ್ತಾರೆ. ಏಕೆಂದರೆ ಚೈತನ್ಯ ಜ್ಞಾನಸಾಗರನಾಗಿದ್ದಾರೆ. ಎಲ್ಲವನ್ನೂ ಮುಳುಗಿಸುವ ಜಡಸಾಗರವಂತೂ ಅಲ್ಲ, ಇವರು ಚೈತನ್ಯನಾಗಿದ್ದಾರೆ. ಪರಮಾತ್ಮನಿಂದ ಆತ್ಮರು ಬಹಳಕಾಲ ಆಗಲಿದ್ದರು ಎಂಬ ಗಾಯನವಿದೆ. ಅಂದಾಗ ಪರಮಾತ್ಮನು ಬರುತ್ತಾರೆಂದರೆ ಅವರೊಂದಿಗೆ ಮಿಲನ ಮಾಡಲು ಆತ್ಮರು ಬರುತ್ತೀರಿ. ಎಲ್ಲಿಲ್ಲದಲೋ ಮಕ್ಕಳು ಬರುತ್ತೀರಿ, ತಂದೆಯೂ ಸಹ ಸುತ್ತಾಡುತ್ತಾರೆ. ಭಕ್ತರಂತೂ ಎಲ್ಲಿಲ್ಲದಲೋ ಮಂದಿರಗಳನ್ನು ಕಟ್ಟುತ್ತಾರೆ. ಹೇಗೆ ಕ್ರಿಸ್ತನ ಜಡ ಚಿತ್ರವನ್ನು ಮಾಡುತ್ತಾರೆ. ಈಗ ಕ್ರಿಸ್ತನಂತೂ ದೇಹಧಾರಿಯಾಗಿದ್ದಾರೆ ಮತ್ತು

ಬ್ರಹ್ಮಾ-ವಿಷ್ಣು-ಶಂಕರ ಯಾರೆಲ್ಲರೂ ಇದ್ದಾರೆ ಅವರೆಲ್ಲರೂ ದೇಹಧಾರಿಗಳಾಗಿದ್ದಾರೆ. ಇವರೆಲ್ಲರಿಗಿಂತ ಶ್ರೇಷ್ಠಾತಿ ಶ್ರೇಷ್ಠ ಭಗವಂತನಾಗಿದ್ದಾರೆ. ಅವರಿಗೆ ತನ್ನದೇ ಆದ ಶರೀರವಿಲ್ಲ, ಅವರನ್ನು ಎಲ್ಲರೂ ತಂದೆ ಎಂದು ಹೇಳುತ್ತಾರೆ. ಪರಮಪಿತ ಪರಮಾತ್ಮ, ಅವರಿಗೆ ಸ್ಥೂಲ ಶರೀರವೂ ಇಲ್ಲ, ಸೂಕ್ಷ್ಮ ಶರೀರವೂ ಇಲ್ಲ. ಅವರು ಅವಶ್ಯವಾಗಿ ಬರುತ್ತಾರೆಂದಾಗ ಹೇಗೆ ಬರುತ್ತಾರೆ? ಇದನ್ನು ಎಲ್ಲರೂ ಮರೆತು ಹೋಗಿದ್ದಾರೆ. ಕೃಷ್ಣನು ಪತಿತ-ಪಾವನನೆಂದು ಹೇಳಲು ಸಾಧ್ಯವಿಲ್ಲ. ತಂದೆಯು ಕೃಷ್ಣನ ಶರೀರದಲ್ಲಿ ಬಂದು ಪಾವನ ಮಾಡುವುದಿಲ್ಲ ಅಂದಾಗ ಶ್ರೀಕೃಷ್ಣ ಭಗವಾನುವಾಚ ತಪ್ಪಾಯಿತು. ಕೃಷ್ಣನ ಮುಖದ ಮುಖಾಂತರ ಏನನ್ನು ರಚನೆ ಮಾಡಿದರು? ದೇವತೆಗಳನ್ನು ರಚನೆ ಮಾಡಿದರೆ? ಇಲ್ಲ. ಮೊದಲಂತೂ ಬ್ರಹ್ಮಣರು ಬೇಕು. ಅವರಿಗಾಗಿ ಬ್ರಹ್ಮನೂ ಬೇಕು. ಇಲ್ಲವೆಂದರೆ ಬ್ರಹ್ಮನ ಕರ್ತವ್ಯವೆಲ್ಲಿ? ಕೃಷ್ಣನ ಹೆಸರನ್ನು ಹಾಕಿರುವುದರಿಂದ ಬ್ರಹ್ಮನ ಚರಿತ್ರೆಯೇ ಮರೆಯಾಗಿ ಬಿಡುತ್ತದೆ. ಕೃಷ್ಣನ ಮುಖಾಂತರ ಸತ್ಯಯುಗದ ಸ್ಥಾಪನೆ ಮಾಡಿದರು. ಬ್ರಹ್ಮನ ಕರ್ತವ್ಯವೇ ಮುಚ್ಚಿ ಹೋಗುತ್ತದೆ. ಆದರೆ ನೀವು ಮಕ್ಕಳು ಯಾರು ಇಲ್ಲಿಗೆ ಬರುತ್ತೀರಿ, ಅವರು ತಿಳಿದುಕೊಂಡಿದ್ದೀರಿ, ಉಳಿದವರು ಯಾರು ತಿಳಿದುಕೊಂಡಿಲ್ಲವೋ ಅವರು ಇದು ಒಂದು ಸತ್ಸಂಗವಾಗಿದೆ, ಇಲ್ಲಿ ಗೀತೆಯನ್ನು ತಿಳಿಸುತ್ತಾರೆಂದು ತಿಳಿಯುತ್ತಾರೆ. ಆದರೆ ಇಲ್ಲಿ ಯಾರು ತಿಳಿಸುತ್ತಾರೆ ಎಂಬುದನ್ನು ತಾವು ಮಕ್ಕಳೇ ಅರಿತುಕೊಂಡಿದ್ದೀರಿ. ಜ್ಞಾನಸಾಗರ, ಪ್ರಿಯಾತಿ ಪ್ರಿಯ ಮಾತಾಪಿತರವರು ತಿಳಿಸುತ್ತಾರೆ - ಎಷ್ಟು ಮಧುರ, ಎಷ್ಟು ಪ್ರಿಯರಾಗಿದ್ದಾರೆ! ನೀವು ಯಾವುದೇ ಮನುಷ್ಯರನ್ನು ಮಧುರರೆಂದು ಹೇಳಲು ಸಾಧ್ಯವಿಲ್ಲ. ಏಕೆಂದರೆ ಎಲ್ಲರೂ ಕಹಿ, ವಿಕಾರಿಗಳಾಗಿದ್ದಾರೆ. ತಂದೆಯು ಅಂತಹವರನ್ನು ಪಾವನರನ್ನಾಗಿ ಮಾಡುತ್ತಿದ್ದಾರೆ. ಅಂದಮೇಲೆ ಶ್ರೇಷ್ಠಾತಿ ಶ್ರೇಷ್ಠ ಭಗವಂತನಾಗಿದ್ದಾರೆ. ಅವರ ನಂತರ ಯಾವುದೆಲ್ಲಾ ಮನುಷ್ಯರು ಬಂದು ಹೋಗಿದ್ದಾರೆ, ಅವರಲ್ಲಿ ಲಕ್ಷ್ಮೀ-ನಾರಾಯಣ ಹಾಗೂ ಸೀತಾ-ರಾಮ, ಈಗ ಅವರೂ ಸಹ ಪತಿತರಾಗಿದ್ದಾರೆ. ಎಲ್ಲಿಯ ತನಕ ತಂದೆಯು ಬಂದು ಪಾವನರನ್ನಾಗಿ ಮಾಡುವುದಿಲ್ಲವೋ ಅಲ್ಲಿಯ ತನಕ ಎಲ್ಲರೂ ಪತಿತ, ದುಃಖಿಯಾಗಿಯೇ ಉಳಿಯುತ್ತಾರೆ. ಹೇಗೆ ಮನುಷ್ಯರು ಹೇಳುತ್ತಾರೆ - ಕಲಿಯುಗವು ಇನ್ನೂ ಸಾವಿರಾರು ವರ್ಷಗಳಿರುತ್ತದೆ. ಆದರೆ ಇದು ಅಸಾಧ್ಯವಾಗಿದೆ ಏಕೆಂದರೆ ಈಗ ಮಹಾಭಾರಿ ಮಹಾಭಾರತ ಯುದ್ಧವು ಸಮುಖದಲ್ಲಿ ನಿಂತಿದೆ. ಇದರಿಂದ ಮುಕ್ತಿ-ಜೀವನ್ಮುಕ್ತಿಯ ಬಾಗಿಲು ತೆರೆಯುತ್ತದೆ. ಅಲ್ಲಿಯ ತನಕ ಯಾರೂ ಮುಕ್ತಿ-ಜೀವನ್ಮುಕ್ತಿಗೆ ಹೋಗಲು ಸಾಧ್ಯವಿಲ್ಲ. ಎಲ್ಲರೂ ಇಲ್ಲಿ ಆಲೆದಾಡುತ್ತಿರುತ್ತಾರೆ, ಇದು ಮರೆತು ಮರೆಸುವಂತಹ ಆಟದಂತೆ ಇದೆ. ಎಲ್ಲರೂ ಆಲೆದಾಡುತ್ತಿರುತ್ತಾರೆ ಆದರೆ ಬಾಗಿಲಂತೂ ಸಿಗುವುದೇ ಇಲ್ಲ. ಮುಕ್ತಿ-ಜೀವನ್ಮುಕ್ತಿಯ ದ್ವಾರದಲ್ಲಿ ಹೋಗಬೇಕೆಂದು ಬಯಸುತ್ತಾರೆ. ಯಾರಾದರೂ ಶರೀರ ಬಿಟ್ಟರೂ ಸಹ ಸ್ವರ್ಗವಾಸಿಯಾದರೆಂದು ಹೇಳುತ್ತಾರೆ. ಆದರೆ ಇದಂತೂ ನರಕವಾಗಿದೆ. ಯಾವಾಗ ತಂದೆಯು ಬರುತ್ತಾರೆ, ರಾಜಯೋಗವನ್ನು ಕಲಿಸುತ್ತಾರೆಯೋ ಆಗ ಸ್ವರ್ಗದಲ್ಲಿ ಹೋಗಬಲ್ಲೆರಿ ಹಾಗೂ ರಾಜ್ಯ ಅಥವಾ ಪ್ರಜಾ ಪದವಿಯನ್ನು ಪಡೆಯಬಲ್ಲೀರಿ. ಈಗ ಇದು ಸಂಪಾದನೆಯಾಗಿದೆ. ಇವರು ಯಾವುದೋ ಸಂಪಾದನೆಯನ್ನು ಮಾಡಿದ ಕಾರಣ ಇಷ್ಟು ಸಾಹುಕಾರರಾದರು ಎಂದು ಹೇಳುತ್ತಾರಲ್ಲವೆ. ಅಂದಾಗ ಸತ್ಯಯುಗದ ದೇವಿ-ದೇವತೆಗಳು ಯಾವಾಗ ಮತ್ತು ಯಾವ ಸಂಪಾದನೆಯನ್ನು ಮಾಡಿದ ಕಾರಣ ಹೀಗಾದರು? ಅವಶ್ಯವಾಗಿ ಕಲಿಯುಗದ ಅಂತ್ಯದಲ್ಲಿ ಮಾಡಿರಬೇಕು. ಆದ್ದರಿಂದಲೇ ಸತ್ಯಯುಗದಲ್ಲಿ ಇಷ್ಟು ಶ್ರೀಮಂತರಾದರು. ಈಗ ನೀವು ತಿಳಿದುಕೊಂಡಿದ್ದೀರಿ - ಈಗ ನಾವು ಇಂತಹ ಸಂಪಾದನೆಯನ್ನು ಮಾಡುತ್ತಿದ್ದೇವೆ, ಅದರಿಂದ ಸ್ವರ್ಗದ ಮಾಲೀಕರಾಗುತ್ತೇವೆ. ಅವಶ್ಯವಾಗಿ ಅದರ ಫಲಿತಾಂಶವನ್ನು ನೀವು ಸ್ವರ್ಗದಲ್ಲಿ ಭೋಗಿಸುತ್ತೀರಿ. ಈಗ ನೀವು ಕಲಿಯುಗ ಮತ್ತು ಸತ್ಯಯುಗದ ಸಂಗಮದಲ್ಲಿದ್ದೀರಿ. ಅದನ್ನು ಬೇರೆ ಯುಗವನ್ನಾಗಿ ಮಾಡಿ ಬಿಟ್ಟಿದ್ದೀರಿ. ಎಲ್ಲಾ ಕರ್ಮ-ಅಕರ್ಮ-ವಿಕರ್ಮದ ಗತಿಯನ್ನು ತಂದೆಯು ತಿಳಿಸುತ್ತಾರೆ ಮತ್ತು ಹೇಳುತ್ತಾರೆ - ಮಕ್ಕಳೇ, ಈಗ ನಾನು ಯಾವ ಕರ್ಮವನ್ನು ಕಲಿಸುತ್ತೇನೆಯೋ ಅದನ್ನೇ ಮಾಡಿ. ಇದನ್ನು ಕಲಿಯುಗವೆಂದು ಹೇಳುವುದಿಲ್ಲ, ಸಂಗಮಯುಗವು ಯಾರಿಗೂ ಗೊತ್ತಿಲ್ಲ. ಯಾವಾಗ ಸತ್ಯಯುಗದಿಂದ ಶ್ರೇತಾಯುಗವಾಗುತ್ತದೆ, ಆಗಲೂ ಸಹ ಸತ್ಯಯುಗ, ಶ್ರೇತಾಯುಗದ ಸಂಗಮವು ಈಗ ಕಳೆಯುತ್ತಾ ಇದೆ ಎಂದು ಯಾರಿಗೂ ಗೊತ್ತಾಗುವುದಿಲ್ಲ. ಇದನ್ನು ಸತ್ಯಯುಗದಲ್ಲಿ ಇಂತಹವರು ರಾಜ್ಯ ಮಾಡುತ್ತಿದ್ದರು, ಶ್ರೇತಾದಲ್ಲಿ ಇಂತಹವರು ರಾಜ್ಯ ಮಾಡುತ್ತಿದ್ದರು ಎಂದು ಅಂತ್ಯದಲ್ಲಿ ಗಾಯನ ಮಾಡಲಾಗುತ್ತದೆ. ದ್ವಾಪರವಾಯಿತೆಂದರೆ ದೇವತೆಗಳು ವಾಮಮಾರ್ಗದಲ್ಲಿ ಹೊರಟು ಹೋದರು. ಇದೆಲ್ಲವೂ ನಿಮಗೆ ಈಗ ತಿಳಿಯುತ್ತದೆ, ಮತ್ತಾರಲ್ಲಿಯೂ ಈ ಜ್ಞಾನವಿಲ್ಲ. ನೀವೇ ವಿಶ್ವದ ಇತಿಹಾಸ-ಭೂಗೋಳವನ್ನು ಓದುತ್ತಿದ್ದೀರಿ. ನಿಮ್ಮಲ್ಲಿ ಗುರಿ-ಉದ್ದೇಶವಿದೆ, ಪ್ರಪಂಚದಲ್ಲಿ ಯಾವುದೆಲ್ಲಾ ಗೀತಾ ಪಾಠಶಾಲೆಗಳಿವೆ ಅಲ್ಲಿ ವೇದಶಾಸ್ತ್ರಗಳನ್ನು ತಿಳಿಸುತ್ತಾರೆ. ಯಾವುದೇ ಗುರಿ-ಧ್ಯೇಯಗಳಿರುವುದಿಲ್ಲ. ಶಾಲಾ-ಕಾಲೇಜುಗಳನ್ನು ಪಾಠಶಾಲೆಗಳೆಂದು ಹೇಳುತ್ತಾರೆ. ಆ ವಿದ್ಯೆಯು ಸಂಪಾದನೆಗೆ ಮೂಲವಾಗಿದೆ ಅಂದಮೇಲೆ ನಿಮ್ಮ ಬಳಿಯೂ ಗುರಿ-ಧ್ಯೇಯವಿದೆ - ಈ ವಿದ್ಯೆಯಿಂದ ಪಾವನರಾಗಿ ಮುಕ್ತಿಧಾಮದಲ್ಲಿ ಹೋಗುತ್ತೇವೆ ಮತ್ತೆ ಅಲ್ಲಿಂದ ಸತ್ಯಯುಗದಲ್ಲಿ ಪಾತ್ರವನ್ನಾಭಿನಯಿಸಲು ಬರುತ್ತೇವೆ. ನೀವು ಸತ್ಯಯುಗದಿಂದ ಕಲಿಯುಗದ ತನಕ ಯಾವ ಪಾತ್ರವನ್ನು ಅಭಿನಯಿಸಬೇಕೋ ಅದೆಲ್ಲವೂ ಗೊತ್ತಿದೆ. ನೀವು ಮೋಡಗಳು ಇಲ್ಲಿ ತುಂಬಿಸಿಕೊಳ್ಳಲು ಬಂದಿದ್ದೀರಿ. 21 ಜನ್ಮಗಳು ಸಂಪಾದನೆ ಮಾಡಿಕೊಳ್ಳಲು ಬಂದಿದ್ದೀರಿ. ಇದು ಎಷ್ಟೊಂದು ಶ್ರೇಷ್ಠ ವಿದ್ಯೆಯಾಗಿದೆ. ಓದಿಸುವವರೂ ಸಹ ಶ್ರೇಷ್ಠಾತಿ ಶ್ರೇಷ್ಠ ಒಬ್ಬ ಭಗವಂತನೇ ಆಗಿದ್ದಾರೆ. ಉಳಿದವರೆಲ್ಲರೂ ಸಹೋದರ-ಸಹೋದರಿಯರಾಗಿದ್ದಾರೆ. ಬ್ರಹ್ಮಾ-ಸರಸ್ವತಿ, ಶಂಕರ-ಪಾರ್ವತಿ, ವಿಷ್ಣು ಎಲ್ಲರೂ ಅವರ ಮಕ್ಕಳಾಗಿದ್ದಾರೆ. ಮಕ್ಕಳಿಂದ ಮಕ್ಕಳಿಗೆ ಆಸ್ತಿಯು ಸಿಗುವುದಿಲ್ಲ. ಆಸ್ತಿಯು ತಂದೆಯಿಂದಲೇ ಸಿಗುತ್ತದೆ. ಯಾರು ಎಂತಹ ಪುರುಷಾರ್ಥವನ್ನು ಮಾಡುತ್ತಾರೆಯೋ ಅಂತಹ ಆಸ್ತಿಯೇ ಸಿಗುತ್ತದೆ ಮತ್ತು ಪುರುಷಾರ್ಥವೂ ಸಹ ಎಷ್ಟು ಸಹಜವಾಗಿದೆ. ಇಷ್ಟು ಜ್ಞಾನವನ್ನು ತಿಳಿಸುವುದಕ್ಕೆ ಆಗುವುದಿಲ್ಲವೆ. ಮೂರು ಹೆಜ್ಜೆಗಳ ಪ್ರಥಿಯನ್ನಾದರೂ ತೆಗೆದುಕೊಂಡು ಚಿಕ್ಕ ಕೋಣೆಯಲ್ಲಿಯೇ ಗೀತಾ ಪಾಠಶಾಲೆಯನ್ನು ತೆರೆಯಿರಿ. ಬೋರ್ಡ್ನಲ್ಲಿ ಬರೆಯಿರಿ -

ಬಂದು ತಂದೆಯಿಂದ 21 ಜನ್ಮಗಳಿಗಾಗಿ ಆಸ್ತಿಯನ್ನು ಪಡೆಯಿರಿ. ಚಿಕ್ಕ ಬೋರ್ಡನ್ನೇ ಹಾಕಿ ಆದರೆ ಅದರಲ್ಲಿ ಬರೆಯಿರಿ - 21 ಜನ್ಮಗಳ ಸ್ವರ್ಗದ ರಾಜ್ಯಭಾಗ್ಯವು ನಿಮ್ಮ ಈಶ್ವರೀಯ ಜನ್ಮಸಿದ್ಧ ಅಧಿಕಾರವಾಗಿದೆ ಬಂದು ಕೇಳಿ. ನೀವು ಯಾರನ್ನು ತಂದೆ-ತಾಯಿ ಎಂದು ಹೇಳುತ್ತೀರಿ ಅವರು ಸ್ವರ್ಗದ ರಚಯಿತನಾಗಿದ್ದಾರೆಂದರೆ ಅವರಿಂದ ನಿಮಗೆ ಅವಶ್ಯವಾಗಿ ಸ್ವರ್ಗದ ಆಸ್ತಿಯು ಸಿಗಬೇಕು. ತಂದೆಯು ತಿಳಿಸುತ್ತಾರೆ- ನಿರಂತರ ನನ್ನನ್ನು ನೆನಪು ಮಾಡಿ ಮತ್ತೆಲ್ಲರನ್ನೂ ಮರೆಯಿರಿ. ಇವರ (ಬ್ರಹ್ಮ) ಜೊತೆಯಿರುತ್ತಲೂ, ಸಮ್ಮುಖದಲ್ಲಿ ನೋಡುತ್ತಲೂ ಬುದ್ಧಿಯನ್ನು ಅಲ್ಲಿ ಜೋಡಿಸಬೇಕಾಗಿದೆ. ತಂದೆಯ ಆಜ್ಞೆಯು ಸಿಗುತ್ತದೆಯೆಂದರೆ ತಲೆಯ ಮೇಲಿಟ್ಟುಕೊಳ್ಳಬೇಕಲ್ಲವೆ. ತಂದೆಯು ಆಜ್ಞೆಯನ್ನು ಹೊರಡಿಸುತ್ತಾರೆ - ಮಕ್ಕಳೇ, ಈಗ ವಿಷದ ವ್ಯಾಪಾರವನ್ನು ನಿಲ್ಲಿಸಿ. ತಂದೆಯು ಮತ್ತಾರಿಂದಲೂ ಮಾಡಿಸುವುದಿಲ್ಲ. ಮಕ್ಕಳಿಗೇ ತಿಳಿಸುತ್ತಾರೆ - ಹೊರಗಿನವರಿಗಂತೂ ಇಲ್ಲಿ ಸಭೆಯಲ್ಲಿ ಯಾರೂ ಕುಳಿತುಕೊಳ್ಳಲು ಸಾಧ್ಯವಿಲ್ಲ. ಎಲ್ಲಿಯ ತನಕ 7 ದಿನಗಳು ಬಂದು ತಿಳಿದುಕೊಳ್ಳುವುದಿಲ್ಲವೋ ಅಲ್ಲಿಯ ತನಕ ಕುಳಿತುಕೊಳ್ಳಲು ಸಾಧ್ಯವಿಲ್ಲ. ಕಥೆಯಿದೆಯಲ್ಲವೆ - ಇಂದ್ರ ಪ್ರಸ್ಥದಲ್ಲಿ ಪುಖರಾಜನೆಂಬ ದೇವತೆಯು ಒಬ್ಬ ಪತಿತ ಮನುಷ್ಯನನ್ನು ಕರೆದುಕೊಂಡು ಬಂದಿದ್ದರಿಂದ ಅವನಿಗೆ ಶಿಕ್ಷೆಯು ಸಿಕ್ಕಿತು. ಆದ್ದರಿಂದ ಇಲ್ಲಿ ಕರೆದುಕೊಂಡು ಬರುವ ನಿಯಮವಿಲ್ಲ. ಎಲ್ಲಿಯ ತನಕ 7 ದಿನಗಳ ಭಟ್ಟಿಯಲ್ಲಿ ಕೂರಿಸುವುದಿಲ್ಲವೋ, ಭಟ್ಟಿಯಲ್ಲಿ ಸ್ವಚ್ಛವಾಗದ ವಿನಃ ಕುಳಿತುಕೊಳ್ಳಲು ಸಾಧ್ಯವಿಲ್ಲ. ಹಾ! ಯಾರಾದರೂ ಹಿರಿಯ ವ್ಯಕ್ತಿಗಳು ಮಿಲನ ಮಾಡಲು ಬರುತ್ತಾರೆ, ಮುಂಜಾನೆಯ ತರಗತಿಯನ್ನು ಕೇಳಿದರೆಂದರೆ ಭಲೆ ತಂದೆಯನ್ನು ಕೇಳಿ ಶ್ರೀಮತದನುಸಾರ ತಿಳಿಸಬಹುದು. ಆಗ ಅವರು ಚೆನ್ನಾಗಿದೆ ಎಂದು ನೋಡುತ್ತಾರೆ. ಅವರು ವಿರುದ್ಧವಾಗಿ ತೆಗೆದುಕೊಳ್ಳದಿದ್ದರೂ ಅವರಿಗೆ ಸ್ವಲ್ಪ ಮುಂಚೆಯೇ ಮುರುಳಿಯನ್ನು ತಿಳಿಸಲಾಗುತ್ತದೆ ನಂತರ ಬರುವ ಅವಕಾಶವನ್ನು ಕೊಡಬೇಕಾಗುತ್ತದೆ.

ನೀವು ಎಲ್ಲರಿಗೆ ತಿಳಿಸಿ - ಇವರು ನಮ್ಮ ಮಾತಾಪಿತರಾಗಿದ್ದಾರೆ, ಇವರಿಂದ ಸ್ವರ್ಗದ ಸುಖವು ಸಿಗುತ್ತದೆ. ಇವರು ತಂದೆ, ಶಿಕ್ಷಕ, ಸದ್ಗುರು ಮೂವರೂ ಆಗಿದ್ದಾರೆ. ನಿಮಗೆ ಮೂರು ಇಂಜಿನ್ ಸಿಕ್ಕಿದೆ. ಇದೇ ಸಮಯದಲ್ಲಿ ಮೂವರೂ ಒಟ್ಟಿಗೆ ಸಿಗುತ್ತಾರೆ. ಅಲ್ಲಂತೂ ಬೇರೆ-ಬೇರೆ ಇರುತ್ತಾರೆ. ಮೊದಲು ತಂದೆ ನಂತರ ಶಿಕ್ಷಕ ಮತ್ತು ವೃದ್ಧಾಪ್ಯದಲ್ಲಿ ಗುರುವನ್ನು ಮಾಡಿಕೊಳ್ಳುತ್ತಾರೆ. ತಾವೀಗ ಯಾರ ಪಾಲನೆಯಲ್ಲಿದ್ದೀರಿ? ಶಿವತಂದೆಯ ಪಾಲನೆಯಲ್ಲಿ. ಏಕೆಂದರೆ ನಿಮ್ಮ ಬಳಿ ಏನೆಲ್ಲವೂ ಇದೆಯೋ ಅದನ್ನು ಶಿವತಂದೆಗೆ ಅರ್ಪಣೆ ಮಾಡಿದ್ದೀರಿ. ನಿಮ್ಮ ಪಾಲನೆಯು ಶಿವತಂದೆಯ ಭಂಡಾರದಿಂದ ಆಗುತ್ತದೆ. ನೀವು ತಮ್ಮ ಸರ್ವಸ್ವವನ್ನು ಶಿವತಂದೆಗೆ ದಾನ ಮಾಡಿದ್ದೀರಿ. ಈಗ ಅದರಿಂದಲೇ ನಿಮ್ಮ ಪಾಲನೆಯಾಗುತ್ತದೆ. ಎಷ್ಟು ಪವಿತ್ರ ಆಹಾರವು ಸಿಗುತ್ತದೆ. ಯಾರಾದರೂ ದಾನ ಮಾಡಿ ಮತ್ತೆ ಅದರಿಂದಲೇ ಅವರ ಪಾಲನೆಯೂ ಎಂದೂ ಆಗುವುದಿಲ್ಲ. ಮನುಷ್ಯರಂತೂ ಯಾರಿಗೆ ದಾನ ಮಾಡುತ್ತಾರೆ ಅವರು ತಿಂದು ಬಿಡುತ್ತಾರೆ. ಆದರೆ ಇಲ್ಲಂತೂ ನೀವು ಶಿವತಂದೆಗೆ ಕೊಡುತ್ತೀರೆಂದರೆ ಅದೆಲ್ಲವೂ ಎಷ್ಟು ಪವಿತ್ರವಾಗಿ ಬಿಡುತ್ತದೆ! ಇದರಿಂದ ನಿಮ್ಮ ಪಾಲನೆಯೇ ಆಗುತ್ತದೆ. ತಂದೆಯು ತಿಳಿಸುತ್ತಾರೆ - ಗೃಹಸ್ಥದಲ್ಲಿಯೇ ಇದ್ದು ಈ ರೀತಿ ತಿಳಿಯಿರಿ - ಇದೆಲ್ಲವೂ ತಂದೆಯದಾಗಿದೆ. ಈ ರೀತಿ ತಿಳಿದು ಸೇವಿಸುತ್ತೀರೆಂದರೆ ನೀವು ಶಿವನ ಭಂಡಾರದಿಂದ ತಿನ್ನುತ್ತೀರೆಂದರ್ಥ. ಇದರಲ್ಲಿ ಯಾವುದೇ ಮಮತ್ವವಿರುವುದಿಲ್ಲ. ಏಕೆಂದರೆ ಇದನ್ನು ಕೊಟ್ಟಿದ್ದೇವೆ, ತಂದೆಯದು ಎಂದು ತಿಳಿಯುತ್ತೀರಿ. ತಂದೆಗೆ ಅರ್ಪಣೆ ಮಾಡಲಾಗಿದೆ, ಅವರ ಆಜ್ಞೆಯಂತೆ ಸ್ವೀಕಾರ ಮಾಡುತ್ತಿದ್ದೇವೆ. ಭಲೆ ಮನೆಯಲ್ಲಿಯೇ ಕುಳಿತಿರಬಹುದು. ಆದರೆ ಶಿವನ ಭಂಡಾರದಿಂದ ತಿನ್ನುತ್ತೀರಿ. ಹೇಳುತ್ತೀರಲ್ಲವೆ- ನಿಮ್ಮೊಂದಿಗೆ ತಿನ್ನುತ್ತೇನೆ, ನಿಮ್ಮ ಜೊತೆಯಲ್ಲಿಯೇ ತಿರುಗಾಡುತ್ತೇನೆ.... ಬಾಬಾ ಬಾಬಾ ಎನ್ನುವುದರಿಂದ ಅವರೊಂದಿಗೆ ಯೋಗವು ಜೋಡಿಸಲ್ಪಟ್ಟಿರುವುದು ಹಾಗೂ ಸದಾ ಆರೋಗ್ಯವಂತರಾಗಿ ಬಿಡುತ್ತೀರಿ. ಇದು ಆರೋಗ್ಯವಂತರಾಗುವ ಸ್ಯಾನಿಟೋರಿಯಂ (ಆರೋಗ್ಯ ರಕ್ಷಣಾ ಸ್ಥಾನ) ಆಗಿದೆ. ಆ ಸ್ಯಾನಿಟೋರಿಯಂನಲ್ಲಿ ಪೂರ್ಣ ಆಯಸ್ಸೇನೂ ಇರುವುದಿಲ್ಲ. ಸ್ವಲ್ಪ ಸಮಯವಿದ್ದು ಹೊರಟು ಹೋಗುತ್ತಾರೆ. ಆದರೆ ಇಲ್ಲಂತೂ ನೀವು ಕುಳಿತಿದ್ದೀರಿ. 21 ಜನ್ಮಗಳಿಗೋಸ್ಕರ ಸದಾ ಆರೋಗ್ಯವಂತರಾಗುತ್ತೀರಿ. ಇಲ್ಲಿ ಏತಕ್ಕೋಸ್ಕರ ಬರುತ್ತೀರಿ? ಅರ್ಥಕಲ್ಪಕ್ಕೋಸ್ಕರ ಸದಾ ಆರೋಗ್ಯವಂತರು, ಐಶ್ವರ್ಯವಂತರಾಗಲು, ಹರ್ಷಿತರಾಗಿರಲು ಬರುತ್ತೀರಿ. ಈ ವಿಚಾರದಿಂದಲೇ ಬರುತ್ತೀರಲ್ಲವೆ. ಇಲ್ಲಿಗೆ ತೀರ್ಥಯಾತ್ರೆಗಳನ್ನು ಮಾಡುವುದಕ್ಕಾಗಿ ಅಥವಾ ತಂಪಾದ ಗಾಳಿಯನ್ನು ಸೇವಿಸುವುದಕ್ಕಾಗಿ ಬರುವುದಿಲ್ಲ. ಇಲ್ಲಿ ಶಿವತಂದೆಯ ಬಳಿ ಬರುತ್ತೀರಿ. ತಂದೆಯೂ ಸಹ ಪರದೇಶದಲ್ಲಿ, ಪರಶರೀರದಲ್ಲಿ ಬರುತ್ತಾರೆ. ಯಾವ ಗೀತೆಯ ಗಾಯನವಿದೆ, ಅದರಲ್ಲಿ ಅಲ್ಪಸ್ವಲ್ಪ ಸತ್ಯವಿದೆ. ತಂದೆಯ ಬರುವಿಕೆಗಾಗಿ ಆಹ್ವಾನ ಮಾಡುತ್ತಾರೆ, ಅಂದಮೇಲೆ ಅವಶ್ಯವಾಗಿ ಪತಿತರಿಂದ ಪಾವನರನ್ನಾಗಿ ಮಾಡುವುದಕ್ಕಾಗಿ ಅವರು ಬರಬೇಕಾಗುತ್ತದೆ. ಪತಿತರಂತೂ ಪರಮಧಾಮದಲ್ಲಿ ಪಾವನರಾಗಲು ತಂದೆಯ ಬಳಿ ಹೋಗುವುದಿಲ್ಲ, ಹೋಗಲು ಸಾಧ್ಯವಿಲ್ಲ. ಪ್ರತಿಯೊಬ್ಬ ಭಕ್ತಾತ್ಮನೂ ಸಹ ಓ ತಂದೆಯೇ ಬನ್ನಿ ಎಂದು ಕರೆಯುತ್ತಾರೆ. ನಾನು ಎಲ್ಲರ ಸದ್ಗತಿ ಮಾಡಲು ಬರುತ್ತೇನೆಂದು ತಂದೆಯು ತಿಳಿಸುತ್ತಾರೆ. ತಂದೆಯು ಸರ್ವರ ಮೇಲೆ ದಯೆ ತೋರಿಸುವಂತ ಸರ್ವೋದಯ ಆಗಿದ್ದಾರೆ. ಅವರು ಯಾವ ದಯೆ ತೋರಿಸುತ್ತಾರೆ? ಶ್ರೀಮತವನ್ನು ಕೊಡುತ್ತಾರೆ. ಶ್ರೀಮತವಂತೂ ಪ್ರಸಿದ್ಧವಾಗಿದೆ, ಇದರಂತೆ ನಡೆಯುವುದರಿಂದ ಶ್ರೇಷ್ಠ ಅರ್ಥಾತ್ ಸ್ವರ್ಗದ ಮಾಲೀಕರಾಗುತ್ತೀರಿ. ಯಾರೆಷ್ಟು ತಂದೆಯ ಆದೇಶದಂತೆ ನಡೆಯುತ್ತಾರೆ ಅಷ್ಟು ಶ್ರೇಷ್ಠರಾಗುತ್ತಾರೆ. ತಂದೆಯು ಯಾವ ಹರಯೋಗ ಅಥವಾ ತೀರ್ಥ ಸ್ಥಾನಗಳಲ್ಲಿ ಅಲೆದಾಡುವ ಯಾವುದೇ ಕಷ್ಟವನ್ನಂತೂ ಕೊಡುವುದಿಲ್ಲ. ಅಮೇರಿಕಾ ಆಗಿರಲಿ, ಫಿಲಿಪೈನ್ ಆಗಿರಲಿ..... ಎಲ್ಲಿಯೇ ಇರಿ, ಗೃಹಸ್ಥ ವ್ಯವಹಾರದಲ್ಲಂತೂ ಇರಬೇಕು ಆದರೆ ಇದ್ದರೂ ಸಹ ಕಮಲಪುಷ್ಪ ಸಮಾನರಾಗಿರಬೇಕು. ಜನಕನ ಉದಾಹರಣೆಯಿದೆ. ನಿಮ್ಮದು ರಾಜಯೋಗವಾಗಿದೆ. ಸನ್ಯಾಸಿಗಳಂತೂ ಸ್ವರ್ಗದ ಸುಖವು ಕಾಗವಿಷ್ಟು ಸಮಾನವೆಂದು ಹೇಳುತ್ತಾರೆ. ಆದರೆ ಭಾರತದ ರಾಜಯೋಗವು ಪ್ರಸಿದ್ಧವಾಗಿದೆ. ಇದನ್ನು ಯಾರೂ ಅರಿತುಕೊಂಡಿಲ್ಲ.

ಪ್ರಾಚೀನಯೋಗವನ್ನು ಪ್ರಾಚೀನ ತಂದೆಯೇ ಕಲಿಸುತ್ತಾರೆ. ಗೀತಾ, ವೇದಶಾಸ್ತ್ರ ಇತ್ಯಾದಿಗಳೆಲ್ಲವೂ ಭಕ್ತಿಮಾರ್ಗದ ಸಾಮಗ್ರಿಯಾಗಿದೆ. ವೃಕ್ಷವು ಪೂರ್ಣವಾಗಲೇಬೇಕು ನಂತರ ಇದೇ ವೃಕ್ಷವು ಸ್ವಚ್ಛವಾಗಬೇಕಾಗಿದೆ. ನೀವು ಮಾತಾಪಿತರ ಬಳಿ ರಿಫ್ರೆಷ್ ಆಗಲು ಬಂದಿದ್ದೀರಿ ಮತ್ತು ಘಳಿಗೆ-ಘಳಿಗೆಯೂ ಬರುತ್ತೀರಿ. ಏಕೆಂದರೆ ಸಮುತ್ತಿಖಿದಲ್ಲಿ ಮಜಾ ಬರುತ್ತದೆ. ಇಲ್ಲಿ ಸದಾಕಾಲಕ್ಕೋಸ್ಕರ ಕುಳಿತುಕೊಳ್ಳಲು ಸಾಧ್ಯವಿಲ್ಲ, ನಿಯಮವಿಲ್ಲ. ತಮ್ಮ ಗೃಹಸ್ಥ ವ್ಯವಹಾರವನ್ನು ಸಂಭಾಲನೆ ಮಾಡಬೇಕಾಗಿದೆ.

ಈ ಪಾಠಶಾಲೆಯು ಮುಂದೆ ನಡೆದಂತೆ ವೃದ್ಧಿಯನ್ನು ಹೊಂದುತ್ತದೆ. ಈ ವಿಘ್ನ ಇತ್ಯಾದಿಗಳು ಬರದೇ ಇದ್ದರೆ ಇದು ಇನ್ನೂ ಚೆನ್ನಾಗಿ ವೃದ್ಧಿಯಾಗಿ ಬಿಡುತ್ತದೆ. ಆದ್ದರಿಂದಲೇ ವಿಘ್ನಗಳು ಬರುತ್ತವೆ. 5000 ಮಂದಿ ಒಟ್ಟಿಗೆ ಕುಳಿತು ಹೇಗೆ ಓದುತ್ತಾರೆ, ಆದ್ದರಿಂದ ಪರಿಮಿತಿಯಿದೆ. ಯಾರನ್ನು ತಂದೆಯು ಸನ್ಮುಖಿದಲ್ಲಿ ನೋಡಲೂಬಹುದು. ತಂದೆಯು ಆತ್ಮಗಳನ್ನೇ ನೋಡುತ್ತಾರೆ, ಶರೀರವನ್ನಂತೂ ಅಲ್ಲ. ತಂದೆಯ ಜೋರಾಗಿ ನೋಡುತ್ತಾರೆಂದರೆ ಅವರಿಗೆ ಶರೀರವೇ ಮರೆತು ಹೋಗುತ್ತದೆ. ಏಕೆಂದರೆ ತಂದೆಯು ಅಯಸ್ಕಾಂತವಾಗಿದ್ದಾರಲ್ಲವೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

#### ಧಾರಣೆಗಾಗಿ ಮುಖ್ಯಸಾರ:

1. ಶ್ರೇಷ್ಠ ಗುರಿಯನ್ನು ತಲುಪಲು ತಂದೆ, ಶಿಕ್ಷಕ, ಗುರುವಿನ ರೂಪದಲ್ಲಿ ನಮಗೆ ಮೂರು ಇಂಜಿನ್ ಸಿಕ್ಕಿದೆ - ಸದಾ ಇದೇ ಸ್ಮೃತಿಯಿಂದ ಮುಂದುವರೆಯಬೇಕಾಗಿದೆ.
2. ಬುದ್ಧಿಯಿಂದ ಸರ್ವಸ್ವವನ್ನೂ ತಂದೆಗೆ ಅರ್ಪಣೆ ಮಾಡಿ ಅವರ ಪಾಲನೆಯಲ್ಲಿ ಬೆಳೆಯಬೇಕಾಗಿದೆ. ತುಂಬಾ ಮಧುರ ಪಾವನರಾಗಬೇಕಾಗಿದೆ. ಪತಿತನದ ಕಹಿಯನ್ನು ತೆಗೆದು ಬಿಡಬೇಕು.

**ವರದಾನ:** ಸಂಗಮಯುಗದ ಈ ಹೊಸ ಯುಗದಲ್ಲಿ ಪ್ರತಿ ಸೆಕೆಂಡ್ ನವೀನತೆಯ ಅನುಭವ ಮಾಡುವಂತಹ ಫಾಸ್ಟ್ ಪುರುಷಾರ್ಥಿ ಭವ.

ಸಂಗಮಯುಗದಲ್ಲಿ ಎಲ್ಲವೂ ಸಹ ಹೊಸದಾಗಿ ಬಿಡುವುದು, ಆದ್ದರಿಂದ ಇದನ್ನು ಹೊಸಯುಗ ಎಂದೂ ಸಹ ಹೇಳಲಾಗುವುದು. ಇಲ್ಲಿ ಏಳುವುದರಲ್ಲೂ ಹೊಸದು, ಮಾತನಾಡುವುದೂ ಸಹ ಹೊಸ ತರಹ, ನಡೆಯುವುದು ಹೊಸ ತರ. ಹೊಸದು ಅರ್ಥಾತ್ ಅಲೌಕಿಕ. ಸ್ಮೃತಿಯಲ್ಲಿಯೂ ಸಹ ನವೀನತೆ ಬಂದು ಬಿಟ್ಟಿದೆ. ಮಾತುಗಳು ಸಹ ಹೊಸದು, ಮಿಲನ ಮಾಡುವುದೂ ಸಹ ಹೊಸದು, ನೋಡುವುದೂ ಹೊಸದು, ನೋಡಬೇಕಾದರೆ ಆತ್ಮ, ಆತ್ಮವನ್ನೇ ನೋಡುವುದು, ಶರೀರವನ್ನಲ್ಲ. ಭಾಯಿ-ಭಾಯಿಯ ದೃಷ್ಟಿಯಿಂದ ಸಂಪರ್ಕದಲ್ಲಿ ಬರುವುದು, ದೈಹಿಕ ಸಂಬಂಧದಿಂದಲ್ಲ. ಈ ರೀತಿ ಪ್ರತಿ ಸೆಕೆಂಡ್ ತಮ್ಮಲ್ಲಿ ನವೀನತೆಯ ಅನುಭವ ಮಾಡಬೇಕು, ಒಂದು ಸೆಕೆಂಡ್ ನ ಹಿಂದೆ ಏನು ಅವಸ್ಥೆ ಇತ್ತು. ಅದು ಇನ್ನೊಂದು ಸೆಕೆಂಡ್ ಇಲ್ಲ. ಅದಕ್ಕಿಂತಲೂ ಮುಂದೆ ಇರಬೇಕು ಇದಕ್ಕೇ ಫಾಸ್ಟ್ ಪುರುಷಾರ್ಥಿ ಎಂದು ಹೇಳಲಾಗುವುದು.

**ಸೋಲೆಗನ್:** ಪರಮಾತ್ಮನ ಪ್ರೀತಿಯ ಮುಖಾಂತರ ಜೀವನದಲ್ಲಿ ಸದಾ ಅತೀಂದ್ರಿಯ ಸುಖ ಅಥವಾ ಆನಂದದ ಅನುಭೂತಿ ಮಾಡುವುದೇ ಸಹಜಯೋಗವಾಗಿದೆ.